
ПАМАЖЫ, 


Галоўная ўвага сёлетняй, шаснаццатай Сустрэчы 
Беларусаў Паўночнай Амэрыкі, што адбудзецца ў 
Кліўлендзе ў днях 1-3 верасьня, будзе прысьвечана, 
як выглядае з праграмы, дасягненьням беларускае 
актыўнае эміграцыі й яе арганізацыяў у Амэрыцы за 
апошнія 35 гадоў. У 1948-49 гадох паўсталі тут нашы 
дзьве галоўныя грамадзкія арганізацыі - Згуртаваньне 
Беларусаў Канады й Беларуска-Амэрыканскае Задзіно- 
чаньне, якія, калі так льга выразіцца, пусьцілі карэнь- 
не, а пасьля й розныя меншыя атожалкі, якія ахапілі 
ўсе галіны беларускага эміграцыйнага жыцьця ў Новым 
Сьвеце. 

Важным для нашых быўшых вайскоўцаў ёсьць і тое, 
што першы дзень сёлетняй сустрэчы адначасна будзе 
Другой Сусьветнай Сустрэчай Беларускіх Вэтэранаў. 
Першая сустрэча адбылася ў Манчэстары ў Англіі ў 
1974 годзе. У выніку яе паўстаў Камітэт Сувязі Бела- 
рускіх Вэтэранаў, часапіс “Зважай” і ўсё гэта спрычы- 
нілася да актывізацыі нашага вэтэранскага жыцьця. 

Першая Сустрэча Беларусаў Паўночнай Амэрыкі ад- 
былася на канадыйскай зямлі ў Нягары ў 1952-м годзе. 
Нашу новапрыбыўшую эміграцыю, пераважна моладзь, 
вітаў тады наш выдатны суродзіч, прадстаўнік Рады 
БНР у ЗША Янка Змагар-Чарапук. Ад гэнага гістарыч- 
нага спатканьня падобныя сустрэчы сталіся, кажныя 
два гады, стымулам і натхненьнем у нашай грамадзкай, 
рэлігійнай, культурна-асьветнай і палітычнай працы. 
Яны, як ніякія іншыя імпрэзы, на вялікі маштаб спры- 
чыняліся да ўзмацненьня асабістых кантактаў, сяброў- 
ства й вынікаючага з гэтага супрацоўніцтва нашых су- 
родзічаў, раськінутых па вялізным амэрыканскім 
кантынэнце. 

Калі-б перачытаць рэзалюцыі ўсіх пятнаццаці папя- 
рэдніх сустрэчаў Беларусаў Паўночнае Амэрыкі Дык 
тут як на далані можна пабачыць якую вялікую палі- 
тычна-маральную вагу маюць яны для нас і нашага 
народу ў змаганьні за вызваленьне нашай сяньня паня- 
воленай Маскоўшчынай бацькаўшчыны, Ці раз у кры - 
тычных мамэнтах гісторыі, заходнія дэмакратычныя 


БОХА! 


дзяржавы й народы пачулі наш голас у абароне інтарэ - 
саў паняволенага беларускага народу. Дзіва няма, што 
Масква ня спыняе сваіх зацятых крывадушных ата- 
каў супраць нашай палітычна-сьведамай і актыўнай 
эміграцыі. Як баліць маскоўскім забойцам наш вольны 
голас! 

Апроч немалых посьпехаў, пераважна ў палітычнай 
галіне, сустрэчы гэтыя мелі й свае недахопы. Зашмат, 
на нашу думку, гаварылася пра гісторыю, прошлае, а 
замала часу прысьвячалася плянаваньню працы на бу- 
дучыню; Гэтая “гамонка” - у большасьці мякіна ці 
трасянка - ёсьць, відаць, хаця-нехаця, непазьбежным 
элемэнтам вось такіх маштабных сустрэчаў, у якіх 
масавы ўдзел бяруць шматлікія арганізацыі й людзі. 

Калі перафразаваць ведамага Рэмарка: ёсьць час 
жыць і час паміраць, ёсьць час гуляць і час працаваць, 
ёсьць час цешыцца й сумаваць. 

На такіх сустрэчах, нажаль, некаторыя ўдзельнікі 
намагаюцца як найбольш пагуляць, а мала сур'ёзна 
падумаць, папрацаваць, падзяліцца зь іншымі ўдзель- 
нікамі сваей дасьветчанасьцю ў працы для нашага агуль- 
нага дабра, заплянаваць працу на будучыню. 

Нам яшчэ раз трэба сур'ёзна падумаць як прысьпя- 
шыць увядзеньне беларускамоўных праграмаў у “Голас 
Амэрыкі”, як паставіць на ногі выдавецтва дакуман- 
тальнай ваеннай і гістарычнай літаратуры, пра якую 
ўжо ці мала гаварылася. Ня будзем згадваць ужо ці 
раз паўтаранага-перамеленага пра нашу “гістарычную 
адказнасьць”, “патрыятызм” і іншае. Вэтэраны нашы 
павінны зрабіць больш чым дагэтуль і то ня толькі ў 
падтрыманьні ”Зважай”. 

Як адны з гаспадароў сёлетняй сустрэчы, мы, бела- 
рускія вэтэраны, вітаем усіх удзельнікаў і гасьцей, 
асабліва далёкіх і ў нас рэдка бачаных, жадаем усім 
добрага здароўя й прыемнага адпачынку, а ў працы 
для нашага агульнага дабра й для вызваленьня паня- 
воленай Беларусі, 

памажы Вам; Божа! 

Др. В.Сянькевіч 


У 190-я ЎГОДКІ 


АНТЫМАСКОЎСКАГА 


ПАЎСТАНЬНЯ Ў БЕЛАРУСІ 


Пачатак зл. У 33) 1 Ж 2 (34). 


Горадзенскі надзвычайны сойм, працы якога трывалі 
ад 21.6 да 23.11 1793 году, быў скліканы на загад 
Расеі й адбываўся пад тэрорам царскіх войскаў. Гэта 
быў апошні сойм супольнай дзяржавы -- Рэчы Паспалі- 
тай. Ён пакорна згадзіўся й зацьвердзіў другі падзел, 
адначасна абмяжоўваючы колькасьць нашага войска да 
7600 чалавек, якія сілай былі далучаныя да расейскай 
арміі (2). 

Эканамічны крызіс і агульнае абядненьне краіны ў 
выніку вайны 1972 году ды скарачэньне вытворчасьці й 
заняпад гандлю перш за ўсё пагоршылі становішча га- 
радзкога жыхарства, якое шукала выхаду шляхам рэва- 
люцыі. Лёзунгі змаганьня за аднаўленьне незалежнась- 
ці Рэчы Паспалітай знаходзілі жывы водгук і між безь- 
зямельнай і малазямельнай шляхты, а таксама той час-. 
ткі сярэднямаёнткавай шляхты, якая яшчэ напярэдадні 
заняпаду Рэчы Паспалітай стала на шлях вядзеньня 
таварнай гаспадаркі. 

Рэакцыйнае магнацтва, - галоўны віноўнік умяшань- 
ня Расеі ў нутраныя справы Рэчы Паспалітай, - высту- 
піла супраць ідэі збройнай барацьбы за нацыянальнае 
вызваленьне. Яно больш за ўсё баялася рэвалюцыйнага 
выступленьня прыгоннага сялянства й гарадзкіх нізоў. 
Рэакцыйнае магнацтва ВК Л было поўнасьцю салідарнае 
з магнацтвам польскім. Іх вязала агульная нянавісьць 
да канстытуцыі 3.5.1791 году. Беларускае, або, -- гаво- 
рачы гістарычнай тэрміналёгіяй, - літоўскае магнацт - 
ва, было асабліва раздражненае тым пункатм канстыту- 
цыі, які абвяшчаў утварэньне ўнітарнай дзяржавы й лік- 
відаваў нутраную аўтаномію ВКЛ. Яно баялася страціць 
свой вырашальны ўплыў на палітыку краіны і із зброяй 
у руках бараніла стары дзяржаўны лад. 

Генэрал расейскае службы, гэтман літоўскі Сымон 
Касакоўскі быў арганізатарам накіраванай супраць канс- 
тытуцыі канфэдэрацыі ў ВКД Будучы галоўнакаманду - 
ючым усіх войскаў у Вялікім Княстве, ён верна выкон- 
ваў пастановы Горадзенскага сойму.Падобна як і поль 
скае магнацтва, магнаты ВКЛ арыентаваліся на Расею, 
мяркуючы вы карыстаць ейныя ваенныя сілы для зду- 
шэньня рэвалюцыйнага руху ў краіне. Як кіраўнік рэак- 
цыйнага магнацтва ў ВКЛ, Касакоўскі быў агульна не- 
навіджаны. Упарта праводзячы палітыку скарачэньня 
арміі ВКЛ, ён імкнуўся справакаваць перадчасны вы- 
бух паўстаньня. 

Настроі шляхоцкіх масаў і гарадзкога жыхарства 
Беларусі спрыялі арганізацыі паўстаньня. Скарачэньне 
ёмістасьці нутранога рынку і заняпад нутранога ганд- 
лю цяжка адбіліся на эканамічным становішчы гараджа- 
наў. Расейская эканамічная палітыка ставіла экспарт 
ВКЛ у вельмі нявыгадныя ўмовы. Рэзка пагоршылася 
эканамічнае становішча тых пластоў шляхты, што ў сва- 
іх маёнтках наладжвалі таварную гаспадарку. 


Разьмешчаньне на тэрыторыі ВКЛ расейскіх войскаў, 
для ЯКІХ гарадзкое насельніцтва, у асаблівасьці жыха- 
ры Вільні, павінны былі ўступаць кватэры, выклікала 
вялікую незадаволенасьць галоўным чынам дробнага 
мяшчанства, паколькі багацейшыя мяшчане адкупляліся 
ад усялякіх павіннасьцяў, зьвязаных з утрыманьнем 
маскоўскага войска. 

Лёзунгі змаганьня за нацыянальную незалежнасьць 
знаходзілі шырокі водгук сярод безьзямельнай бела- 
рускай шляхты. Апроч прыгоннай экспляатацыі, сялян- 
ства вельмі моцна цярпела ад цяжару пабораў, розных 
рэквізыцыяў, пастаўкі фуражу й падводаў для арміі, па- 
будовы мастоў і дарогаў ды зьдзеклівага. стаўленьня 
да яго расейскага акупацыйнага войска. Усё гэта ў 
значнай ступені пагоршыла й бяз гэтага цяжкое стано- 
вішча прыгонных сялянаў. Таму сялянства ВКЛ ставі - 
лася варожа да акупацыйных уладаў і гатовае было пры- 
няць удзел у паўстаньні. 

Паўстаньне ў ВКЛ пачалося ў паасобных мясцовась- 
цях у розны час. Паўстанскія асяродкі ня былі зьвяза- 
ныя адзінствам дзеяньня й праграмы, не стварылі адзі- 
нага паўстанскага фронту ў той час, як расейскае вой- 
ска ўяўляла сабою значную сілу. 

На пачатак паўстаньня агульная колькасьць войска 
ВКЛ сягала 8 тыс. чалавек, колькасьць мізэрная ў па- 
раўнаньні зь людзкімі ваеннымі рэсурсамі Расеі. Коль- 
касьць расейскай арміі ў ВКЛ ген. Ігэльстром акрэсь- 
ліваў у 5920 чалавек пры 33-х палявых гарматах. Боль- 
шая часьць маскоўскага войска стаяла ў Вільні пад ка- 
мандай ген. Арсеньнева. Ген. Цыцыянаў із сваім адзь- 
дзелам разьмясьціўся ў Горадні. іншыя невялікія ра- 
сейскія вайсковыя адзінкі памясьціліся ў Коўні, Нава- 
градку й Жыж морах. Паўстанцы ВКЛ мяркавалі, што 
сялянства далучыцца да паўстаньня. 


Унівэрсал Тадэвуша Касьцюшкі, абвешчаны ім 24. 3. 
1794 г. у Кракаве, быў добра ведамы на тэрыторыі 
ВКЛ і паслужыў штуршком да пачатку паўстанскага 
руху ў Шаўлях і Жамойці. Паўстаньне ў Шаўлях пачало- 
ся 11.4. у сувязі з прыбыцьцём ген.маёра Хлявінскага, 
які прывёз загад Касакоўскага аб скарачэньні арміі. 
Загад ня быў выкананы, бо ўся армія супраціўлялася 
яму дый сам Хлявінскі быў змушаны ня толькі прымі- 
рыцца з фактам нежаданьня арміі падпарадкавацца 
загаду гэтмана Касакоўскага, але й падпісаць акт 
паўстаньня. Толькі два афіцэры, - Ласутовіч і Трус- 
коўскі, не пажадалі далучыцца да акту паўстаньня. 
Гэтак пачаўся паўстанскі рух на землях ВКЛ. 

Із Шаўляў рух пашырыўся на Расены. Затым нацыя- 
нальна-вызвольны рух ахапіў ваенныя часьці ў Вілка- 
вішках. Гэтак уся Жамойць была ўцягнутая ў сфэру 
паўстаньня. 

Аднак для прагрэсу паўстаньня ў ВКЛ вялікае зна- 
Чэньне мела выступленьне гарадзкога жыхаэства 








Генэрал Якуб Ясінскі 


Зільні. Разумеючы ваеннае й палітычнае значэньне 
сталіцы, паўстанцы імкнуліся ператварыць Вільню 
ў цэнтар паўстанскага руху й стварыць у сталіцы ВКЛ 
часовы ўрад, які кіраваў-бы ходам паўстаньня й прад - 
стаўляў сабою незалежнае Вялікае Княства Літоўскае. 
Паўстаньне, якое пачалося ў Вільні ноччу на 23.4, 
было падрыхтавана дзеячамі левага крыла шляхоцкага 
блёку на чале з палкоўнікам Якубам Ясінскім (3). Раз- 
горнутыя ў Вільні падзеі адрозьніваліся ад рэвалю- 
цыйных падзеяў у Варшаве. У часе начнога захопу 
Вільні, які скончыўся зьбіваньнем і паланеньнем част- 
кі расейскага войска і ўцёкамі рэшты яго пад каман- 
дай Тучкова, гарадзкія масы ўдзелу ня бралі. НЯ гле- 
дзячы на васьміразовую колькасную перавагу расейс - 
кага войска, плян атакі супраць маскоўскага гарнізону 
быў выкананы ізь зьдзіўляючым посьпехам. Ясінскі 
выдаў загад зачыніць гарадзкія брамы й гэтым спы- 
ніць усялякія сувязі з вонкавым сьветам. У пляны 
Ясінскага ўваходзіла ўтварэньне ў ВК часовага ўраду, 
які ачоліў-бы паўстаньне. Загады віленскага ўраду 
павінны былі мець моц на ўсёй тэрыторыі ВКЛ. 
Гэтакі часовы рэвалюцыйны ўрад - Найвышэйшая 
Літоўская Рада, -- быў створаны адразу. Ужо 24.4 Ра- 
да выдала маніфэст аб далучэньні да паўстаньня Т. Ка- 
сьцюшкі ў Польшчы і ў якім заклікала ўзяцца за зброю, 
каб здабыць свабоду й роўнасьць. Урад гэты арганіза- 
ваў крымінальны суд і прыцягнуў да адказнасьці гэтма- 
на і генэрала Касакоўскага, гэтага актыўнага дзеяча 
рэакцыі й ворага канстытуцыі 3.5.-1971-г. ды прыхіль - 
ніка Расеі. Суд над гэнэралам быў кароткі. Касакоўс- 
кі быў прысуджаны да сьмяротнай кары. 25.4. 1794 г. 
прыгавор быў выкананы. Адначасна часовы ўрад выдаў 
загад, паводля якога сьмяротная кара пагражала ўсім, 
хто будзе дзейнічаць супраць волі народу. Апроч Каса- 
коўскага, былі арыштаваныя і іншыя таргавічане, запа- 


дозраныя ў шпіянажы на карысьць расейскага ўраду, а 
таксама некалькі мяшчан, абвінавачаных у рабаваньні 
ў часе паўстаньня ноччу з 23 на 24 красавіка. У турму 
былі пасаджаныя маршалак віленскай канфэдэрацыі 
Ігнат Швыкоўскі, ягоны сакратар Канановіч і іншыя 
здраднікі таргавічане. Крыху пазьней суд прысудзіў 
Швыкоўскага да павешаньня і 14.5 прыгавор быў 
выкананы (4). 

Паўстаньне, распачатае ў Вільні, у хуткім часе аха- 
піла ўсе захаднія ваяводзтвы. ВКЛ. Яно асабліва па- 
шырылася пасьля травеньскіх падзеяў і пакараньня 
Швыкоўскага, калі да вайсковых адзьдзелаў далучыла- 
ся шляхта й гарадзкое жыхарства. 27.5.1794 г. ”Сва- 
бодная Варшаўская Газэта” паведамляла, што ”жыха- 
ры Горадні сабраліся для ўкладаньня паўстанскай 
дэклярацыі, паводля Акту Кракаўскага паўстаньня (5)”. 
У наступным нумары таясамая газэта пісала, што 
"жыхары мястэчка Наваградка, атрымаўшы весткі пра 
набліжэньне ворага, выставілі муніцыпальную гвардыю 
да 3 тыс. чалавек, узброеную пікамі, косамі й сякера- 
мі” (б). Ген. Кнорынг даносіў із свайго боку графу 
Салтыкову, што ў мястэчку Ашмяне знаходзіцца рэгу - 
лярнае войска ўзброеных сялянаў пад камандай Ясінс- 
кага да 10 тыс.” (7). Паўстанцы захапілі таксама ўладу 
ў свае рукі ў Берасьці, Пінску, Слоніме і іншых гара- 
дох (8). 

Для ўдзельнікаў руху вельмі важным было далучэнь- 
не да паўстаньня падскарбяга вялікага ВКЛ Міхала 
Агінскага, які атрымаў сваю пасаду ад таргавічанаў. 
Агінскі адмовіўся ад пасады падскарбяга і ўвайшоў у 
склад паўстанскай улады. Ахвяраваў ён на патрэбы 
паўстаньня 118 тыс. злотаў і на свой кошт сфармаваў 
батальён конных егераў, якім камандаваў у некалькіх 
бітвах. Двойчы із сваім адзьдзелам спрабаваў прабіц- 
ца ў Менскую губэрню, але быў адбіты (9). 

Сьледам за Агінскім сталі ахвяроўваць і іншыя. 
Гэтак, кап. Нагурскі забавязаўся забясьпечыць і 
ўзброіць 500 чалавек, што й зрабіў. Шматлікія ахвяра- 
ваньні стварылі фонд у памеры 4б1.750 злотаў, не 
гаворачы ўжо пра 'значную колькасьць розных каштоў- 
насьцяў, золата й серабра ў зьлітках і вырабах. Гэтак 
віленскі ўрад атрымаў значную фінансавую дапамогу, 
якая дала яму магчымасьць прыступіць да арганіза- 
цыі паўстанскай арміі. 


Быў аб'яўлены рэкруцкі набор зь сялянаў і добраах- 
вотнікаў: кажныя 25 сялянскіх дымоў павінны былі 
выставіць аднаго рэкрута; апроч гэтага кажныя пяць 
сялянскіх дымоў павінны былі даць аднаго добраахвот- 
ніка. Адзін добраахвотнік выстаўляўся ад 25 шляхоц- 
кіх дымоў. Гэтая прапорцыя выразна сьветчыць, што 
Найвышэйшая Рада ВКЛ хацела стварыць баяздольную 
армію галоўным чынам зь сялянаў. 

У сувязі з паўстаньнем, становішча прыгонных сяля- 
наў значна пагоршылася.Яны адбывалі павіннасьці ня 
толькі свае ўласныя, але працавалі й за тых сялянаў, 
што былі пакліканыя ў армію. Рэкруцкая павіннасьць, 
дастаўка фуражу й правіянту, фурманкавая павіннасьць 
- усё гэта лягло на плечы сялянства. 


4 ЗВАЖАЙ 


Мясцовыя земляўласьнікі былі супраць набору сяля- 
наў у шэрагі паўстанцаў. Не жадаючы траціць рабочых 
рук, яны ўсяляк перашкаджалі пастаўцы рэкрутаў. Мно- 
гія зь іх так і ня выканалі мерапрыемства, што было 
запрапанаванае віленскім урадам. Кіраўнікі віленскага 
паўстаньня, - Ясінскі і ягонае акружэньне, вельмі доб- 
ра разумелі нязвычайную слабасьць свайго становішча, 
паколькі ВКЛ было адарванае ад Варшавы й Кракава. 
З мэтаю ўзмацненьня паўстаньня й адцягненьня расейс- 
кіх сілаў, Ясінскі з самага пачатку ўважаў патрэбным 
выклікаць паўстаньне на тэрыторыі Беларусі, якую 
Масква захапіла ў часе двух падзелаў Рэчы Паспалі- 
тай. 

Расейскае ваеннае камандаваньне, бязумоўна, лічы - 
лася з магчымасьцяй агітацыі й прапаганды паўстань- 
ня на захопленых землях Беларусі. Яно было добра 
паінфармаванае аб плянах Найвышэйшай Рады ВКЛ і, 
зразумела, устрывожылася, бо разьмешчаныя на тэры- 
торыі Меншчыны войскі даводзілася пераводзіць у 
заходнія часткі ВКЛ для ўзмацненьня тамашніх разрозь- 
неных маскоўскіх сілаў. 

Няўдача “паспалітага рушэньня”, збор якога зры- 
ваўся самой шляхтай, прадвызначала апаразу паўстань- 
НЯ. 

Паўстаньне ў Вільні пачалося бязь ніякай сувязі зЗ 
падзеямі ў Варшаве. Весткі пра падзеі ў Шаўлях і За- 
блудаве былі ў Варшаве атрыманыя 25.4. Варшаўскі 
часовы ўрад безадкладна выслаў у Заблудаў сваіх прад- 
стаўнікоў І.Н.Гарэйна і ген. Гажэнскага для ўзгаднень- 
ня дзейнасьці з заблудаўскімі паўстанцамі. У форме 
ваеннай дапамогі ім выслалі і чатыры гарматы (у За- 
блудаве паўстанцы ня мелі артылеры!і). 

Ужо на працягу некалькіх месяцаў войскі ВКЛ не 
атрымлівалі платы ад гэтмана Касакоўскага й знахо- 
дзіліся ў крайня бедным становішчы. Із сваіх сродкаў, 
варшаўскі ўрад выслаў грошы на аплату жаўнераў, адна- 
часна запрапанаваўшы, пасьля афармленьня актаў паў- 
станьня, зьвярнуцца да грамадзтва з просьбай пра гра- 
шовыя ахвяраваньні, а таксама прыняць меры Для 
павялічэньня ваенных сілаў. 

Як сьцьвярджае Ул. Пічэта, “Паўстаньне ў Вільні й 
дзеяньні віленскага ўраду былі прасякнутыя духам 
сэпаратызму” (10). Віленская Найвышэйшая Рада ВКЛ 
абвесьціла сябе агульналітоўскай (у гістарычным зна- 
чэньні гэтага тэрміну) і праводзіла палітыку незалеж - 
на ад Кракава й Варшавы. Гэта тлумачылася тым, што 
акты абвешчаныя ў Кракаве, ставілі мэтай аднаўлень - 
не незалежнасьці Рэчы Паспалітай на аснове кансты - 
туцыі 3.5.1791 г., унітарнай паводля сваіх прынцыпаў. 
Гэтая канстытуцыя, як мы ўжо адзначылі раней, лікві- 
давала аўтаномію ВКЛ. Беларускія паўстанцы гатовыя 
былі разам з польскімі весьці змаганьне за вызвалень- 
не Рэчы Паспалітай спад улады акупантаў, аднак ува- 
жалі, што пры посьпеху паўстаньня ВКЛ павінна за- 
няць папярэдняе палітычнае становішча. Інакш кажучы, 
кіраўнікі паўстаньня ў ВКЛ змагаліся й супраць лікві- 
дацыі рэштак свае дзяржаўнасьці. 


Як і можна было спадзявацца, гэты супраціў да поў- 
нага зьліцьця ВКЛ з. Польшчай, ня мог не адбіцца на 


ходзе паўстаньня 1794 г. Дзейнасьць віленскага ўраду 
варшаўскія ўрадавыя колы сустрэлі вельмі няпрыхіль - 
на. Варшаўскі ўрад пастанавіў прыняць меры для поў- 
нага падпарадкаваньня сабе ўраду ВКЛ. 20.5.1794 г. 
Т. Касьцюшка назначыў Якуба Ясінскага генэрал-лей- 
танантам і галеўнакамандуючым усяго літоўскага 
войска. У сваім лісьце да Віленскае Рады ён скрыты- 
каваў ейную дзейнасьць як шкодную і небясьпечную. 
Касьцюшка ўважаў, што ВКЛ абавязанае безагаворач- 
на далучыцца да акту паўстаньня. 

Найвышэйшая Літоўская Рада вымушаная была прыз- 
наць кіраўніцтва Касьцюшкі. Рада прызнала сваім вяр- 
хоўным правадыром і начальнікам 'Гадэвуша Кась- 
дюшку, адначасна захоўваючы за сабой свабоду дзеянь- 
ня ўнутры краіны. Перад урадам ВКЛ было шмат 
заданьняў, якія даводзілася яму вырашаць зусім сама- 
стойна. Пазьней, калі Расея пачала ўпартую барацьбу 
на двух фронтах -- польскім і беларускім, Віленскаму 
ўраду давялося на свой страх і рызыку рабіць тыя ці 
іншыя захады. 


Для ўзгадненьня розных дзеяньняў з варшаўскім ура- 
дам, Віленская Найвышэйшая Рада вызначыла свайго 
прадстаўніка Язэпа Кацэлу, якому была дадзеная інст- 
рукцыя, выпрацаваная ў сакрэтнай дэпутацыі 17.5.1794 
году. Інструкцыя даручала Кацэлу палажыць канец 
усім непаразуменьням паміж Варшавай і Вільняй і 
дакладна вызначыць занятую віленскім урадам пазы- 
цыю. Віленская Рада салідарызавалася з цантральным 
урадам і запэўнівала найвышэйшага галоўнакамандую- 
чага ваенных сілаў, што яна ня мае ніякае іншае мэты, 
як толькі выконваць ягоныя распараджэньні й загады. 
Віленскі ўрад прызнаваў, праўда, адзінства ваеннага 
кіраўніцтва, але толькі пры пэўных умовах, а захоўваў 
за сабой права асобнага камандаваньня сваімі войска- 
мі і, - што вельмі важна з нашага гледзішча, - заба- 
вязваўся выконкаць полькі асабістыя распараджэньні 
Касьцюшкі. Па сутнасьці, Рада падпарадкоўвалася 
ня цантральнаму польскаму ўраду, а Тадэвушу Кась- 
цюшку (11). 

Варшаўскія палітычныя колы былі вельмі незадаво- 
леныя становішчам, якое стварылася ў Беларусі. Прад- 
стаўнік варшаўскага магістрату Закшэўскі 8.5 выслаў 
ліст Міхалу Тызенгаўзу, старшыні віленскага магіст - 
рату. У гэным лісьце, шчырым і вельмі ветлівым па- 
водля тону, адчуваецца глыбокае раздражненьне Й 
злосьць, якія ахапілі варшаўскія ўрадавыя колы. Гэтым 
лістом Закшэўскі хацеў у зьдзейнічаць на Тызэнгаўза 
таму, што як старшыня віленскага магістрату, ён пад- 
пісаў акт паўстаньня. 


Міхал Тызэнгаўз адразу адказаў свайму польскаму 
калегу, запэўніваючы, што між імі няма разыходжань- 


няў адносна мэтаў паўстаньня й што ВКЛ усім сэрцам 
прывязанае да Касьцюшкі. 


ЗВАЖАЙ 5 

Віленскі ўрад фармальна прызнаў Касьцюшку сваім 
кіраўніком, аднак у практыцы ён прадаўжаў дзейнічаць. 
зусім самастойна. ВКЛ было самастойным тэатрам 
дзеяньняў, а ўся Касьцюшкава ўвага канцэнтравалася 
на ваенных дзеяньнях у Польшчы. Адсутнасьць выраз - 
най узгодненасьці ў дзеяньнях паўстанцаў Беларусі й 
Польшчы не магло, бязумоўна, не адбіцца нэгатыўна 
на ходзе паўстаньня. 

Становішча віленскіх паўстанцаў было цяжкое. Ула- 
да цантральнага ўраду ВКЛ пашыралася далёка не на 
ўсю краіну. Ваенныя сілы паўстанцаў былі недастатко- 
выя, бракавала зброі. Касьцюшка і ўрад ВКЛ запляна- 
валі экспэдыцыю ў Лібаву, а таксама зрабілі захады, 
каб узьняць паўстаньне ўва ўсей Курляндыі. Экспэды- 
цыя ў Лібаву закончылася ўдала, але яе ваеннае зна- 
чэньне было невялікае. Прадстаўнік Т. Касьцюшкі, Ваў- 
жэцкі, ня меў магчымасьці дастаць у Лібаве зброю. 
Замежныя купцы адмаўляліся прадаваць яму зброю Й 
ваенныя прыпасы, спасылаючыся на забарону сваіх 
урадаў. Пры такіх умовах Ваўжэцкі, што камандаваў 
экспэдыцыяй, не атрымаўшы ніадкуль дапамогі, папра- 
сіў Касьцюшку, каб адклікаў яго зь ВКЛ і перавёў на 
тэатр ваенных дзеяньняў у Кароне. Агітацыя за паў- 
станьне на Меншчыне працягвалася, аднак расейскія 
войскі рабілі ўсё магчымае, каб параліжаваць тут усе 
намаганьні паўстанцаў. 

У выніку, пад уплывам перапіскі З Касьцюшкам, 
99 травеня Віленскі Урад вымушаны быў апублікаваць 
новы маніфэст, у якім урачыста заяўляў аб поўнай са- 
лідарнасьці з Кракаўскім актам паўстаньня, а таксама 
пра безагаворачнае падпарадкаваньне загадам началь- 
ніка. 

Пасьля гэтага часовы ўрад ВКЛ юрыдычна ператва- 
рыўся ў ворган улады, што знаходзіўся пад агульнай 
кантроляй варшаўскага ўраду й Касьцюшкі. Але фак- 
тычна становішча мала зьмянілася. Імкнучыся мацней 
зьвязаць ВКЛ з Каронай, Касьцюшка й ягонае шляхоц- 
кае акружэньне ўвялі ў склад варшаўскага ўраду - 
Найвышэйшую Народную Раду, прадстаўнікоў ВКЛ. 
Ад гэтага апошняга ў новы цантральны ўрад увайшлі 
Ігнат Патоцкі, Сулістроўскі, Ваўжэцкі Й іншыя. 

9].5.1794 г. Т. Касьцюшка апублікаваў маніфэст, дзе 
яшчэ раз пацьвярджалася, што 'ніхто, апроч Яго, НЯ 
мае права насіць тытулу начальніка ўсіх ваенных сілаў 
і што назначаныя ім ген.-лейт. Я. Ясінскі, Павал Гра- 
боўскі й Хлявінскі ёсьць толькі камандзерамі асобных 
корпусаў і абавязаны дзейнічаць у аднадумнасьці. 

Гэтая катэгарычная заява мяняла юрыдычнае стано- 
вішча Ясінскага, які пасьля пасьпяховага паўстаньня 
ў Вільні. ўважаў сябе галоўнакамандуючым усіх ваен- 
ных сілаў у ВКЛ і ня быў схільны поўнасьцю падпарад- 
коўвацца Касьцюшку. 

Паводля сваіх палітычных паглядаў Якуб Ясінскі быў 
значна больш радыкальны, чымся Касьцюшка. Магчыма 
што гэта апошняя акалічнасьць прымусіла Касьцюшку 


папярэджваць паўстанцаў ВКЛ перад інтрыгамі. 


Віленскія падзеі падштурхнулі іншыя гарады ВК.І 
далучыцца да паўстаньня. Расейскі генэрал Цыцыянаў 
у Горадні, бачачы варожыя адносіны шляхты й гарадз- 
кога жыхарства да акупанта, вывеў усё сваё войска з 
гораду й разьмясьціўся ў полі. Юн мяркаваў устанавіць 
сувязь зь іншымі расейскімі вайсковымі злучэньнямі і, 
абкружыўшы горад цесным колам, ізаляваць яго ад 
рэшты краіны, дзе паўстанскі рух быў ужо ў поўным 
разгары. Пры гэтым, аднак, Цыцыянаў не адважваўся на 
абстрэл Горадні, разумеючы вельмі добра палітычныя 
вынікі такога ўчынку. Таму ён абмяжаваўся ультыма- 
тумам, у якім запатрабаваў ад гораду вялічэзнага вы- 
купу. Гарадзкі магістрат Горадні вымушаны быў зга- 
дзіцца з усімі патрабаваньнямі Цыцыянава і заплаціў 
яму ў сярэбранай валюце 10] 552 рублі. Апроч гэтага, 
Цыцыянаў забраў з гораду 277 сувояў сукна й 550 
стрэльбаў. Пасьля гэтага ён адступіў, накіроўваючыся 
ў Нясьвіж: дзякуючы гэтаму паміж Вільняй і Варшавай 
на пэўны час устанавілася беспасярэдняя сувязь. 

Сваімі жорсткімі мерапрыемствамі Цыцыянаў спа- 
дзяваўся змусіць жыхароў Горадні й вакольную шлях- 
ту ўстрымацца ад далучэньня да акту паўстаньня. Але 
ягоныя захады не далі ніякіх практычных вынікаў. ЖыЫ- 
хары Горадні, сабраўшыся ў Саколцы, не занятай мас- 
коўскімі войскамі, 9.5.1794 г. далучыліся да паўстань- 
ня й выбралі паўстанскія кіраўнічыя ворганы. Пачына- 
ючы з 14.5 паўстанская ўлада ўжо працавала ў самой 
Горадні. 

6 ЗВАЖАЙ 


БЕЛАРУСКАЯ ВАЙСКОВАЯ ЦАНТРАЛЬНАЯ РАДА 


(Заканчэньне, Пачатак 1л, М 3(31), 
32), 2(34) 

Як ведама, у тэорыі Камуністычная партыя запісала 
ў сваей праграме, як адно з асноўных палажэньняў, 
прынцып аб праве нацыяў на самавызначэньне, аж да 
адзьдзяленьня. У практыцы-ж, Першы Ў себеларускі 
Кангрэс, у якім удзельнічала 1915 чалавек, - зь іх 
1175 з рацаючым голасам і 740 з дарадчым, - як толь- 
кі пачаў схіляцца да ідэі незалежнасьці Беларусі, быў 
разагнаны бальшавікамі на загад Камісарыяту нутра- 
ных справаў Заходняй вобласьці ад 17.12.1917 г. (па- 
водля старога стылю). У загадзе Камісарыяту, падпі- 
саным старшынём СНК вобласьці К. Ляндэрам, гава- 
рылася: ”Оўепить здание, где пройстодит заседание 
Белорусского с'езда, арестовать Президиум с'езда, 
а равно избранный им орган краевой власти, отозвать 
со с'езда т.т, большевиков и стояцит на точке зрения 
Советской власті, и самый с'езд об'явить распушемн- 
ным”. (Гл. "Кастрычнік на Беларусі. Зборнік артыку - 
лаў і дакумэнтаў”. Менскі, 1927, б. 284). 

Паводля Ляндэра, Кангрэс быў разагнаны таму, што 
ён стварыў урад краю і вынес рэзалюцыю аб Устаноў - 
чым сходзе. Для Беларусаў разагнаньне Кангрэсу было 
”"найгрубейшым пасяганьнем на вярхоўныя правы бела- 
рускага народу, на яго землі”, ” парушэньнем сувэрэн- 
ных правоў беларускага народу пры ўжыцьці гвалту”. 
Разумелі гэта й самі бальшавікі, якія ўсьведаміўшы 
што разагнаньнем Кангрэсу й начным нападам на БВЦР 
пачынаюць канчаткова траціць ідэйныя ўплывы на бела- 
рускія масы, пачалі шукаць спосабу дамовіцца Зь Бела- 
русамі. 

Першым крокам у гэтым кірунку было рашучае адмя- 
жаваньне Усерасейскага Саўнаркома ад становішча, за- 
нятага Саўнаркомам Заходняй Вобласьці ў пытаньні 
Ўсебеларускага Кангрэсу. Як адзначае Кастусь Езаві- 
таў (“Крывіч”, МХ 9(1), б.80), “Вінаватыя ў разгоне 
Кангрэсу асобы атрымалі па тэлеграфу вострую вымо- 
ву”. Беларускім арганізацыям у Петраградзе й Маскве, 
а таксама і Радзе Беларускага Кангрэсу было зноў 
падкрэсьлена, што ”Петраградзкі СНК вызнае права 
народаў на самавызначэньне безагаворачна, навет да 
адзьдзяленьня ад Расеі”. 

Галоўнакамандуючаму-ж М. Крыленку было даручана 
адразу вярнуцца назад у Магілёўскую Стаўку і распа- 
чаць перагаворы зь Беларускай Вайсковай Цантральнай 
Радай. Перамовы пачаліся праз тыдзень пасьля менс- 
кіх падзеяў. У склад беларускай дэлегацыі ўваходзілі 
К. Езавітаў і сябра БВЦР -- І. Серада. Ад бальшавікоў 
выступаў сам Крыленка, які накінуўся на палітыку 
Беларускай Вялікай Рады за тое, што, яна не жадала 
ўвайсьці ў паразуменьне з савецкай уладай. 


ПАШЫРАЙ І ПАДТРЫМОЎВАЙ 
”ЗВАЖАЙ” 
АДЗІНЫ ЧАСАПІС БЕЛАРУСКІХ ВЭТЭРАНАЎ У 
ВОЛЬНЫМ СЬВЕЦЕ 


Выслухаўшы да канца агітацыйна-дэмагагічную пра- 
мову Крыленкі, прадстаўнікі БВЦР катэгарычна апра- 
тэставалі яе й заявілі, што ўсе размовы й-закіды ад- 
носна ”буржуазнасьці” Вялікай Рады й БВЦР ня маюць 
ніякіх асноваў, бо ў Радзе няма ні памешчыкаў-паноў 
ні капіталістаў. Адначасна яны зажадалі ад Крыленкі, 
каб ён адклікаў усе свае закіды, стаў на грунт сама- 
вызначэньня народаў, пакінуў умешвацца ў нутраныя 
беларускія справы, ды забараніў сваім падуладным 
перашкаджаць у фармаваньні беларускіх вайсковых 
злучэньняў і сам не рабіў у гэтым перашкодаў. 

Падкрэсьліўшы, што прадстаўнікі БВЦР прыехалі ў 
свой беларускі Магілёў не як нейкія госьці-просьбіты, 
але як гаспадары свайго краю, у якім сам Крыленка 
знаходзіцца толькі часова, яны зажадалі ад яго, каб 
ён прытрымліваўся высунутага савецкай уладай прын- 
цыпу “самавызначэньня народаў, аж да адзьдзяленьня 
ад Расеі”. Гэтая рашучасьць прадстаўнікоў БВЦР зму- 
сіла Крыленку зьмяніць свой тон і ўзяцца за сур'ёз- 
ныя перамовы. 

Вынікам гэтае сустрэчы ў Магілёўскай Стаўцы бы- 
ло тое, што Беларусы маглі пачынаць фармаваньне 
сваей беларускай Чырвонай Арміі. Пазнаёміўшыся із 
сакрэтнымі плянамі й загадамі, якія ўдалося неяк зда- 
быць у штабе бальшавіцкага галоўнакамандуючага, 
БВЦР пастанавіла выкарыстаць прапанову Крыленкі Й 
распачаць фармаваньне Нацыянальнай Беларускай 
Гвардыі ў Менску, Бабруйску, Рагачове, Магілёве й 
Барысаве. Створаныя раней беларускія вайсковыя 


злучэньні ў Віцебску, Смаленску, Воршы, Лунінцы, 


Адэсе а таксама 4-ты Беларускі Армейскі Корпус, які 
ў той час знаходзіўся ў Румыніі, захоўваліся ў тым 
стане, у якім яны былі да гэтага часу й перафарма- 
ваньню ў Нацыянальную Чырвоную Гвардыю не падляга- 
лі. 

Даведаўшыся пра ўсё гэта, камандуючы Заходнім 
Фронтам А. Мясьнікоў перапалохаўся й каб выйграць на 
часе, запрапанаваў БВЦР стварыць адмысловую мяша- 
ную камісію для больш дэталёвай распрацоўкі пляну 
фармаваньня Беларускай Нацыянальнай Гвардыі. У 
міжчасе зажадаў ад Крыленкі, каб ён скасаваў загад 
аб беларускіх вайсковых фармаваньнях. Гэты, аднак, 
катэгарычна адмовіўся, і то ня з прычыны сымпатыі 
да Беларусаў, а дзеля чыста асабістых матываў. 

2.1.1918г. у штабе Заходняга Фронту адбылася першая 
нарада мяшанай камісіі для апрацоўкі падрабязнага пля. 
ну фармаваньня Беларускай Нацыянальнай Чырвонай 
Гвардыі. Камісія выслухала загад галоўнакамандуюча- 
га аб фармаваньні БНЧГ, палажэньне аб фармаваньні 
Расейскай Чырвонай Арміі, а таксама плян фармавань- 
ня, апрацаваны БВЦР, і тэхнічны даклад капітана Жу- 
кава. 

Настпуная нарада была вызначаная на 4.1. 1918 г., 
аднак ні ў гэты дзень, ні 7-га, ні 9-га, ні пазьней камі- 
сія не змагла працягваць сваю працу, бо бальшавікі на 
нарады не зьяўляліся. "Стала ясна, - кажа К. Езаві- 
таў, - што Мясьнікоў назначыў гэтую камісію вылучна 
з мэтаю адцягнуць гэтую справу, каб выкарыстаць час 
у перагаворах із Стаўкай галоўнакамандуючага”. І хоць 
Крыленка свайго загаду й не скасаваў, усялякая маг- 
чымасьць паразуменьня з бальшавікамі адпала поўна- 

сьцяй. Пры такіх умовах нельга было й думаць аб фар- 
маваньні Беларускай Нацыянальнай Чырвонай Арміі ды 
наагул аб фармаваньні іншых беларускіх нацыянальных 
вайсковых адзінак. 

Ня маючы магчымасьцяў у Менску легальна аргані- 
заваць свайго войска, Беларуская Вайсковая Цантраль- 
ная Рада пастанавіла рабіць гэта канспіратыўным спо- 
сабам. У выніку і неўзабаве ўдалося замяніць склад 
289-га пяхотнага запаснога палка ў Менску так, што ў 
ім апынулася аж 759 Беларусаў. Адначасна з гэтым 
вялася шырокая праца паза горадам сярод сялянаў. 
Насьпяваў момант рашучага змаганьня за ўладу. 

Калі, аднак, заставалася зрабіць апошняе намагань- 
не і ўлада перайшла-б, урэшце, да БВЦР і Рады Усебе- 
ларускага Кангрэсу, на іх звалілася новая бяда. Ці з 
ініцыятывы самога Мясьнікова, ці СНК Заходняй Воб- 
ласьці, а зусім праўдападобна дзякуючы інтрыгам варо- 
жа настаўленых да беларускага нацыянальнага руху 
Палякаў, якія часта супрацоўнічалі з бальшавікамі з 
мэтаю яго зьнішчэньня, ноччу з 31-га студзеня на 1-га 
лютага 1918 году на будынак БВЦР быў зроблены новы 
напад бальшавікоў. БВЦР абвяшчалася распушчанай, 
частка ейных сяброў была арыштаваная, рэшта кіраўні- 
коў, як ворагі савецкай улады, падлягалі Рэвалюцыйна: 
му Суду. 

Акт гвалтоўнага арышту БВЦР быў апошняй кропляй, 
якая перапоўніла чашу цярпеньня беларускага грамадз- 
тва. З усіх бакоў пасыпаліся ў Менск і Петраград рашу- 
чыя пратэсты беларускіх вайсковых і грамадзкіх арга- 
нізацыяў. У Кіеве, Адэсе і Ясах (Румынія) зараз-жа 
пачаліся перамовы з украінскім і румынскім урадамі 
аб хутчэйшым пропуску й перавозе беларускіх вайско- 
вых злучэньняў у Беларусь. У Віцебску канфлікт паміж 
БВР Паўночнага Фронту й бальшавікамі выліваецца ў 
збройную сутычку, у выніку якое ўлада ў горадзе пера- 
ходзіць да Беларусаў, а СНК уцякае ў Смаленск. Ві- 
цебскія Беларусы рыхтуюцца на помач Менску. Тое 
самае робіць беларускі кавалерыйскі полк у Воршы. 

На вялікі жаль, у гэны цяжкі момант, калі ўсе бела- 
рускія сілы павінны былі кінуцца адным фронтам суп- 
раць ворага, у самым Выканаўчым Камітэце БВЦР ад- 
былася сумная й ганебная падзея: ужо празь некалькі 
хвілінаў пасьля арышту заступніка старшыні Й сакра- 
тара БВЦР бальшавікамі й выхаду сяброў Рады Канг- 
рэсу й іншых, шго мелі пацьвержаньні аб прыналеж- 
насьці да Беларускай Сацыялістычнай Грамады, трое 
зь іх, адкамандараваных з тылу і, як выглядала, стра- 
шэнных трусоў, пастанавілі здацца й прызнаць савец- 
кую ўладу ды супрацоўнічаць зь ёю. 

Здрада гэтая зрабіла вельмі цяжкое ўражаньне на 
ўсе беларускія арганізацыі, асабліва пасьля таго, як 
бальшавіцкая менская “Звязда” апублікавала іхны ліст, 
у якім яны адмяжоўваліся ад БВР і наагул ад бела- 
рускага нацыянальнага руху. Яна была адным з най- 
большых удараў па працы БВЦР, якая ад гэтага часу 
разьбілася на пяць розных групаў: 1) групу арыштава- 
ных, 2) здраднікаў, 3) групу тых, што дзеялі паза межа- 
мі Менску, 4) групу ўцёкшых зь Менску пасьля апублі - 
каваньня пісьма ў ”Зьвязьдзе” і 5) групу тых, хто зас- 
таўся ў Менску ў падпольлі. 


Але падзеі не стаялі на месцы, яны разьвіваліся зь 
вялізарнай шпаркасьцю. У Берасьці Немцы ставяць 
бальшавіцкай дэлегацыі штораз новыя й новыя дама- 
ганьні. Урэшце ультыматум і “паходны мір”. У Менску 
пачынае адчувацца нейкая трывога. Арыштаваным сяб- 
ром БВЦР удаецца ўстанавіць кантакт з тымі, што зас- 
таліся на свабодзе. 19.2.1916 г. арыштаваныя ўцяка- 
юць з гаўптвахты, склікаюць надзвычайную нараду 
ВК БВЦР, арганізуюць Беларускую Камандатуру і, 
апіраючыся на некаторыя вайсковыя групы, на прафса- 
юзы, чыгуначнікаў, тэлеграфістаў і іншых, выступаюць 
на адкрытае змаганьне з бальшавікамі. 


А гадзіне дзявятай вечарам улада ў Менску перахо- 
дзіць у рукі БВЦР і ВК Рады Усебеларускага Кангрэ- 
су. Бальшавікі ў перапалоху пакідаюць Менск. Усю ноч 
засядае Выканаўчы Камітэт Рады Усебеларускага 
Кангрэсу, які апрацоўвае 1-ю Грамату да Беларускага 
Народу й выдзяляе із свайго складу першы беларускі 

ўрад -- Першы Народны Сакратарыят Беларусі ў ліку 
7 Народных Сакратароў зь Язэпам Варонкам на чале. 

Назаўтра нашы вайсковыя часьці, якія падтрымалі 
БВІПР, на загад Каманданта, зводзяцца ў Першы Менс- 
кі Беларускі Полк пад кіраўніцтвам Радкевіча. Конныя 
адзьдзелы даручаюцца Нямкевічу й Мядзьведзеву, шэ- 
фам міліцыі назначаецца Ф. Ждановіч. 

Выканаўчы Камітэт Усебеларускага Кангрэсу каап- 
туе ў свой склад сяброў БВЦР, што засталіся ў Менс- 
ку й выдзяляе новых народных сакратароў у Першы На- 
родны Сакратарыят Беларусі. У. гэтым першым бела- 
рускім урадзе прадстаўнікі БВЦР атрымалі пяць мес- 
цаў: Яўхім Бялевіч -- Народны Сакратар Справядліва - 
сьці, Янка Серада - Народная Гаспадарка, Тамаш 
Грыб -- Земляробства, Пётра Крэчэўскі - Кантроля, 
Кастусь Езавітаў - Вайсковыя Справы. Пасьля гэтае 
кааптацыі БВЦР заканчвае сваю працу й існаваньне як 
асобная арганізацыя, а прыдзеленыя ў Раду Кангрэсу 
ейныя сябры вядуць далейшую працу ў першым і. нас- 
тупных Народны х Сакратарыятах, у Выканкоме Рады 
Ў себеларускага Кангрэсу, а пасьля арганізацыі Рады 
Беларускай Народнай Рэспублікі, працуюць і ў ейным 
складзе. 

На заканчэньне гэтага артыкулу неабходна адзна- 
чыць, што ня гледзячы на ўсе памылкі й перашкоды, 
здрады, інтрыгі й іншыя цяжкасьці, кіраваная ня столь. 
кі плянамі, інструкцыямі Ці дасьледваньнямі, колькі 
глыбокім патры ятызмам да сваей Бацькаўшчыны, Бе- 
ларуская Вайсковая Цантральная Рада здолела апраў- 
даць да пэўнае ступені свае прызначэньне й давяла 
справу да канца, перадаючы ўладу ў Менску й на Бела- 
русі ў рукі Першага Беларускага Нацыянальнага Ура- 
ду. Ня ейная віна, што хутка на галаву гэтага ўраду 
звалілася новае ліха, якое перашкодзіла яму ўтрымаць 
уладу ў сваіх руках. Яна сваё гістарычнае заданьне 
выканала. Для нас-жа гісторыя БВЦР вельмі павучаль- 
ная. Зь яе мы павінны зрабіць адпаведныя выснавы, 
каб не паўтарыць памылак мінулага. У нашай далейшай 
вайскова-палітычнай дзейнасьці мы мусім яе заўсёды 
браць пад увагу. 

В. Сянькевіч 








Царква былога манастыра кармелітаў. 1654. 
Глыбокае, Віцебская вобласць. 


Здымка гэта ўзята з альбому “Памяць зямлі бела- 
рускай”, выдавецтва ” Беларусь”, Менск, 1979 году. 

Некаторыя нашы суродзічы, што былі ў Глыбокім, 
ці паходзяць з Глыбоччыны, прыгадваюць, што глыбоц- 
кая праваслаўная царква мела ў цэнтры велічны купал, 
які бальшавікі зьнішчылі пры наступленьні ў 1944 г. 
Гэтта-ж побач фронту царквы маскоўскія акупанты 
пабудавалі станцыю міліцыі. Ці не таму, каб запэўніць 
грамадзянам гварантаваную канстытуцыяй свабоду ве- 
ры й наведаньня храму? 


КЖЖЖЖХЖЖЖЖЕЖЖЖЖЖЖКЖЖЖЖЖЕЖЖЖЕЖЖЖЕЖаЕЖЖЖЖЖЖКЖЖЖЖЖЖЖЖЖЖЖжжаж 


ФОНД ”"ЗВАЖАЙ” 


Ад 8-га чырвеня да 20-га жнівеня атрымана на ”Зва- 


жай” і на расходы, зьвязаныя з 2-й Сусьветнай Сустрэ- 


чай Беларускіх Вэтэранаў у Кліўлендзе 1-га верасьня: 


А.М. - 10,00 дал., др. Б.Рагуля - 50,00, М.Раецкі ад 
Згуртаваньня Беларусаў Заходняй Аўстраліі -- 20,00, 
К. Акула - 300,00, А.М. -- 200,00, М.Ягаўдзік ад Згур- 
таваньня Беларуска-Амэрыканскіх Вэтэранаў, адзь- 
дзелу Кліўленд -- 240.00. 

Разам - 840 даляраў, Усім, шпо нас падтрымалі, 
вельмі дзякуем. 


ЖЖЖКЖКЖКЖКЕЖККЖЕКІККЕЖКЕККЖКЕЖКЖЕЕЖЖЕЖКЖКЖККЖЖКЖЕЖЖКЖЖЖЖ 
Эпіграма 


У ”Лібэрты”, усім наўзьдзіў, 
Наш ” Менск” на “Мінск” ён замяніў, 
А цяпер квокча у Глен Коў 
Паэт і патрыёт Сяднёў... 
К. Акула 


ЖЖКЖКЖЖЖКЖКЖЖКЖЖЖЕЖЖЕЖЖЖКЖЖКЖІЖКККЕЖКЖКККЖККЕКККККККЖКЕКЖЖЖЖЖК Ж: 


АГУЛЬНЫ СХОД АДЗЬДЗЕЛУ ЗАДЗІНОЧАНЬНЯ 
БЕЛАРУСЕА-АМЭРЫКАНСЕІХ ВЭТЭРАНАЎ 
У ЕЛІЎЛЕНДЗЕ 


Агульны Сход адбыўся селета 1-га ліпеня. Кіраваў ім 
Аркадзь Сацэвіч, а сакратараваў К. Калоша. 

У асноўнай справаздачы М.Ягаўдзік сказаў што хоць 
адзьдзел заснаваўся навет раней за той, што ёсьць у 
Нью Брансвіку, але быў менш дзейным. У 1978 годзе 
ў кіраўніцтва ўваходзілі: Я. Шымчык -- кіраўнік, У. Ду- 
нец - сакратар і Я. Каваленка -- скарбнік. У 1980 годзе 
кіраўніцтва пераняў Ю. Гасьцееў, але незадоўга і ён 
адмовіўся, а на дамаганьне д-ра я. Сажыча функцыю 
камандзера да скліканьня агульнага сходу ўзяў Мікола 
Ягаўдзік. 

Праца ў адзьдзеле вы яўлялася ў сьвяткаваньні Дня 
Гэрояў (Слуцкага Збройнага Чыну), ладжаньні пікнікаў, 
удзелу ў сустрэчах, высьвячэньні помнікаў, паховінаў 
вэтэранаў. 

Я. Каваленка прачытаў слраваздачу скарбніка. У ка- 
се цяпер ёсьць 798.00 даляраў. У ўправу выбралі - М. 
Ягаўдзік - камандзер, Аркадзь Сацэвіч - заступнік, 
УЛ. Дунец -- сакратар, Я.Каваленка - скарбнік і Андрэй 
Стрэчын - сябра. У далейшым сход абмяркаваў пляныў 
сувязі з Другой Сусьветнай Сустрэчай .5”' (3:4-2 
Вэтэранаў. 


ДРУГАЯ СУСЬВЕТНАЯ СУСТРЭЧА БЕЛАРУСКІХ 
ВЭТЭРАНАЎ 
Кліўленд, 1-га верасьня, 1984 з. 

На Сустрэчы прысутныя будуць вэтэраны з Аўстраліі, 
Англіі, Гішпаніі, Францыі, Нямеччыны, апроч мясцовых 
і З суседняй Канады. 

У праграме: гадз. 10-я раніцай - падняцьцё сьцягоў, 
гадз. 3-я: галоўная ўрачыстасьць. У ёй будуць прывітань 
ні, даклады, у тым ліку й справаздача “Зважай”. Галоўнь 
даклад на тэму ”Ад Касьцюшкі да Беларускай Краёвай 
Абароны” будзе мець наш выдатны гісторык і супрацоў - 
нік часапісу “Зважай” др. Віктар Сянькевіч. 


ПКЖКЖЖЖЖЖЖЖЖЖХЖЖаЖЖаЖЖЖЖЖЖЖЖЖЖЖКЖЖЖЖЖЖЖКЖЖЖЖКЖЕЖКЖЖЖЖЖЖЖ 


ВЫЙШЛА З ДРУКУ НОВАЯ КНІГА К. АКУЛЫ 


”УСЯКАЯ ЎСЯЧЫНА” 
Выданьне Пагоні” 
140 бачын. Цана -- у Канадзе й ЗША -- 15 дал., у Аў- 
страліі - 10 даляраў, у Англіі - 5 хунтаў. 
Зьмест: ”Запіскі Яўхіма Крайняга”, п'еса ”'Гараканы ў 
саладусе”, вершы, ”Людзі й людзі” - нарыс пра людзей 
і крызіс у БАПЦ, ”Россыпы” -- аўтабіяграфічныя згад- 
кі, “Дэманстрацыя на Экспо 67”, ”Дзе жыве Беларусь”, 
- пра выдатных працаўнікоў-патрыётаў на выгнаньні. 
Можна замаўляць у “Зважай”. Чэкі выпісваць на прозь- 
вішча аўтара. 


